



राजस्थान सरकार



RSCERT Udaipur



हवामहल

बच्चों का झरोखा



23 दिसम्बर 2023: शनिवार: वर्ष - 04: अंक - 36

नटखट हाथी के बच्चे

आज की कविता

पाँच नटखट हाथी के बच्चे दौड़ रहे हैं, खेल रहे हैं और तरह तरह की शरारत कर रहे हैं। वो एक के पीछे एक चलते हैं जैसे भेड़ एक दूसरे के पीछे चलती हैं। जंगल का रास्ता ऊबड़ खाबड़ है, रेतीला है, दलदली है। रास्ते में एक पानी का पोखर भी है। पाँच नटखट हाथी के बच्चे एक एक करके उसमें गिरते जाते हैं। अब वो पोखर से कैसे निकलेंगे? जानने के लिए सुनते हैं ये कविता। चित्र पर क्लिक करें।

3+ वर्ष के बच्चों के लिए। Infobells



सागर किनारे गाँव

आज की कहानी

सागर किनारे एक गाँव है और उसकी पहाड़ी पर एक घर है जिसमें एक परिवार रहता है। उसकी टेबल की दराज में एक झींगुर चित्रकारी कर रहा है। चित्र में है एक समुंद्र जिसमें तूफानी लहरें उठ रही हैं और नाव में बैठा आदमी इस चिंता में है कि वह घर पहुँचेगा या नहीं? यह वही आदमी है जो अपने घर लौट रहा है। वह लौट पाएगा या नहीं? चित्र पर क्लिक कर सुनते हैं ये कहानी।

6+ वर्ष के बच्चों के लिए। Bookbox




जिल्द

आज की किताब

चिटकू की माँ चिटकू को एक सुंदर किताब उपहार में लाकर देती है। चिटकू को किताब तो बहुत पसंद आती है लेकिन चिटकू को यह चिंता भी खाए जा रही है कि किताब खराब न हो जाए, फट न जाए या गंदी न हो जाए। चिटकू ने किताब की सुरक्षा का कुछ ऐसा इंतजाम किया कि उसकी माँ भी खुश हो गई। चिटकू ने ऐसा क्या किया? पढ़ते हैं इस कहानी में। पढ़ने के लिए चित्र पर क्लिक करें।

6+ वर्ष के बच्चों के लिए। RtR



पेड़ों की नेम प्लेट

आज की गतिविधि

पेड़ों से हमारा कितना घना नाता है। हर वक्त हम पेड़ों के इर्द गिर्द ही होते हैं या पेड़ हमारे इर्द गिर्द होते हैं। लेकिन कभी हमने सोचा कि पेड़ों से हमारा परिचय कितना कम है? हम पेड़ों के नाम पते भी नहीं जानते। जबकि यह हमारे और आने वाली पीढ़ियों के लिए बहुत जरूरी है। तो आइए आज की गतिविधि में हम पेड़ों की नेम प्लेट बनाना सीखते हैं। चित्र पर क्लिक कर यह गतिविधि सीखें।

6+ वर्ष के बच्चों के लिए। Arvindguptatoys



सामाजिक विज्ञान और बुनियादी साक्षरता

टीचर्स कॉर्नर

सामाजिक विज्ञान विषय को अगर बच्चों के अनुभव व उनके परिवेश से जोड़ा जाए तो यह बच्चों को समाज के बारे में अपनी राय बनाने के अवसर देता है। यह बच्चों के निजी जीवन से जुड़ जाता है जिस कारण बच्चे इन सामाजिक पहलुओं पर आसानी से कहानी, नाटक आदि बनाकर आत्मविश्वास के साथ जोड़ते हैं। पढ़ते हैं सुनीता शर्मा का यह आलेख। चित्र पर क्लिक कर आलेख पढ़ें।

शिक्षकों के लिए। Pathshala



कक्षा कक्ष की गतिविधियाँ और पुस्तकालय

हमारा पुस्तकालय

पठन गतिविधियाँ कैसे करें? बच्चों को समझ के साथ पढ़ना कैसे सिखाएं? लाइब्रेरी का माहौल कैसा होना चाहिए? लाइब्रेरी में किताबों के ऊपर चर्चा कैसे करें? शिक्षा के उद्देश्य की प्राप्ति में लाइब्रेरी का महत्त्व क्या है? लाइब्रेरी में काम करने वाले साथियों के ऐसे कई सवालों के जवाब खोजता और शिक्षा के उद्देश्यों को हासिल करने में मदद करता यह लेख पढ़ें। चित्र पर क्लिक करें।

शिक्षकों के लिए। Education Mirror



#सबपढ़ें
#सबबढ़ें

साथियों, हवामहल का 191वाँ अंक आपके हाथों में है। खुद जुड़िये और अपने दोस्तों को भी जोड़िए। बताइएगा कि यह अंक कैसा लगा?

हवामहल के सभी अंकों का प्रयाग करने के लिये यह QR कोड स्कैन करें।



आज का अंक आपको कैसा लगा? अपने सुझावों से अवगत कराने के लिए सुझाव पेटिका के चित्र पर क्लिक करें।